



त्रिभुवन विश्वविद्यालय
वन विज्ञान अध्ययन संस्थान
डीनको कार्यालय
कीर्तिपुर, काठमाडौं, नेपाल



प.सं. व.वि.अ.सं.(भर्ना)२०७९/१०८० च.नं.२४०१०७९/१०८०

मिति : २०७९/१०/१०

स्नातक तहमा भर्ना सम्बन्धि सूचना

यस अध्ययन संस्थान अन्तर्गत आंगिक क्याम्पसहरू तथा सम्बन्धन प्राप्त कलेजमा शैक्षिक सत्र २०७९/१०८३ को लागि स्नातक तहमा अध्ययन गर्न इच्छुक उम्मेदवारहरूबाट <http://entrance.iof.edu.np> मा online आवेदन आह्वान गरिन्छ। भर्ना सम्बन्धि कार्यक्रम निम्नानुसार छ :

- आवेदन फारम भर्ना पाउने मिति २०७९/१०/१० देखि २०७९/१०/१६ सम्म र दोब्बर दस्तुर तिरी मिति २०७९/१०/२३ गते १६ वजे सम्म।
- प्रवेश परीक्षा शुल्क : रु.३२००/- र प्रति समावेशी सिट थप रु १०० अनलाइन मार्फत नै जम्मा गर्नु पर्नेछ।
- न्यूनतम शैक्षिक योग्यता : त्रि.वि. द्वारा मान्यता प्राप्त शिक्षण संस्थाबाट वन विज्ञान विषयमा प्राविधिक प्रमाणपत्र तह वा फरेष्ट्रीमा डिप्लोमा (CTEVT) वा सो सरह उत्तिर्ण गरेको हुनु पर्नेछ। यसका साथै साधारण विज्ञान विषयमा प्रमाणपत्र तह वा विज्ञान तर्फ (१०+२) वा (१०+२) Ag वा I.Sc. Ag वा Diploma in Ag (CTEVT) वा ए लेभल विज्ञानमा कम्तिमा १००/१०० पूर्णाङ्कको गणित र जीव विज्ञान विषय लिई Aggregate C Grade का साथ उत्तिर्ण गरेको वा कूल प्राप्ताङ्कमा कम्तिमा ४० प्रतिशत अंक वा CGPA 2 वा १२ कक्षामा GPA 2 प्राप्त गरि उत्तिर्ण भएको हुनु पर्नेछ।

भर्ना कोटा निम्नानुसार (प्राथमिकता क्रमानुसार) कायम गरिएको छ

:साधारण र साधारण समावेशी सीटहरू	आंगिक क्याम्पसहरू	
	पोखरा क्याम्पस	हेटौंडा क्याम्पस
साधारण	२७	१९
महिला	२	१
आदिवासी/जनजाती	१	१
मधेसी	१	१
दलित	१	१
पिछडिएको दुर्गम क्षेत्र	१	१
मुशिलम	१	१
थारु	१	१
स्टाफ (वन विज्ञान र त्रि.वि.)	१	१
जम्मा	३६	२७

साधारण (क्यापिटेशन) र समावेशी (क्यापिटेशन) सीटहरू	आंगिक क्याम्पसहरू	
	पोखरा क्याम्पस	हेटौंडा क्याम्पस
साधारण	३१	३८
महिला	२	२
आदिवासी/जनजाती	१	२
मधेसी	१	१
दलित	१	१
पिछडिएको दुर्गम क्षेत्र	१	१
मुशिलम	१	१
थारु	१	१
विभागीय	४	५
स्टाफ (वन विज्ञान र त्रि.वि.)	१	१
जम्मा	४४	५३

साधारण, साधारण (समावेशी) र साधारण (क्यापिटेशन) र समावेशी (क्यापिटेशन) सीट समेत	पोखरा क्याम्पस ८०	हेटौंडा क्याम्पस ८०
--	----------------------	------------------------

द्रष्टव्य: साधारण तथा क्यापिटेशन तर्फको स्टाप सीटको हकमा मेरिट लिष्टको आधारमा क्याम्पस छनौट गरी भर्ना गरिनेछ। त्रि.वि. वन विज्ञान अध्ययन संस्थान अन्तर्गत सम्बन्धन प्राप्त काठमाडौं फरेष्ट्रि कलेजको जम्मा सीट संख्या ५० (पचास) छुट्याईएको छ।

४. फर्म भर्दा संलग्न गर्नु पर्ने कागजातहरू

- कक्षा १२ वा सो सरहको ट्रान्सक्रिप्ट र SEE वा सो सरहको मार्कसिटको स्क्यान कपि।
- सम्बन्धित आवेदकको फोटो र हस्ताक्षरको स्क्यान कपि।
- समावेशी सिटको लागि अनुसूचित समूहको उम्मेदवार रहेको भनी निम्नानुसारको कार्यालयले प्रमाणित गरेको पत्र र सम्बन्धित जिल्ला शिक्षा समन्वय समितिले सामुदायिक सरकारी विद्यालयबाट उत्तिर्ण गरेको भनी प्रमाणित गरेको प्रमाण-पत्र पेश गर्नुपर्नेछ। सामुदायिक सरकारी विद्यालयबाट उत्तिर्ण गरेको आवेदक प्रवेश परीक्षामा उत्तिर्ण भएको उपलब्ध नभएमा मात्र अन्य विद्यालयबाट उत्तिर्ण गरेकोलाई पनि समावेश गर्न सकिनेछ।

- (१) आदिवासी: सम्बन्धित जिल्ला प्रशासन कार्यालय वा इलाका प्रशासन कार्यालय वा आदिवासी/जनजाति उत्थान राष्ट्रिय प्रतिष्ठान वा गाउँपालिका/नगरपालिका ।
- (२) मधेशी: सम्बन्धित जिल्ला प्रशासन कार्यालय वा इलाका प्रशासन कार्यालय वा गाउँपालिका/नगरपालिका ।
- (३) दलित: सम्बन्धित जिल्ला प्रशासन कार्यालय वा इलाका प्रशासन कार्यालय वा राष्ट्रिय दलित आयोग वा गाउँपालिका/नगरपालिका
- (४) पिछडिएको दुर्गम क्षेत्र: सम्बन्धित गाउँपालिका वा नगरपालिका ।
- (५) मुश्लिम: सम्बन्धित जिल्ला प्रशासन कार्यालय वा इलाका प्रशासन कार्यालय वा गाउँपालिका/नगरपालिका
- (६) थारु : सम्बन्धित जिल्ला प्रशासन कार्यालय वा इलाका प्रशासन कार्यालय वा गाउँपालिका/नगरपालिका

५. क्याम्पस छनौट

प्रवेश परीक्षामा उत्तिर्ण उम्मेदवारहरूले साधारण तथा क्यापिटेसन सिटमा भर्नाहुन क्याम्पस छनौटको लागि रु १०० तिरी प्रत्येक क्याम्पसको लागि सम्बन्धित क्याम्पसमा छुट्टाछुट्टै आवेदन दिनुपर्नेछ । कुनै एक क्याम्पसमा भर्ना भएको विद्यार्थीलाई अर्को क्याम्पसमा स्थानान्तरण गरिने छैन ।

६. क्यापिटेसन सिट

Online निवेदन परेका उम्मेदवारहरूमध्ये योग्यताक्रम अनुसार उक्तसीटहरूमा भर्ना लिइने छ । साधारण क्यापिटेसन सिट र समावेशी क्यापिटेसनमा भर्नाका लागि छनौट भएका प्रत्येक उम्मेदवारले क्यापिटेसन वापत रु ३,१५,०००/- (तीनलाख पन्ध्रहजार) मध्ये भर्ना हुँदा ५०% रकम (रु.१,५७,५००/-) **वन विज्ञान अध्ययन संस्थान (Institute of Forestry)** मा जम्मा गर्नु पर्नेछ । पहिलो वर्ष दोस्रो सेमेष्टर र दोस्रो वर्ष प्रथम सेमेष्टरमा भर्ना हुने समयमा तोकिएको भर्ना शुल्कका साथै क्यापिटेसन शुल्क क्रमशः २५% (रु.७८,७५०/-) का दरले सम्बन्धित क्याम्पसमा जम्मा गर्नु पर्नेछ ।

७. विभागीय सिट

स्नातक तहको प्रवेश परीक्षामा सफल भएका उम्मेदवारहरूलाई नेपाल सरकार, वन तथा वातावरण मन्त्रालयले पोखरा तथा हेटौँडा क्याम्पसको लागि क्रमशः ४ र ५ (जम्मा ९) जना सफल उम्मेदवारहरूलाई मनोनयन गरी पठाउनुपर्नेछ । क्याम्पस नतोकिएको अवस्थामा मनोनयन पत्रका साथ क्याम्पसको लागि निवेदन पेश गर्नु पर्नेछ । नाम प्रकाशित भएपछि भर्ना हुन आउँदा विभागको सक्कलै मनोनयन पत्र पेश गर्नुपर्नेछ । मनोनयन भएका उम्मेदवारहरूलाई डीन कार्यालयकोप्रवेश परीक्षाको योग्यताक्रमको सूची अनुसार भर्ना लिइनेछ । विभागीय सिट खाली रहेमा साधारण क्यापिटेसन सिटमा परिवर्तन गरिनेछ । विभागीय सिटमा भर्नाका लागि छनौट भएका प्रत्येक उम्मेदवारले साधारण क्यापिटेसन सिट सरह रकम जम्मा गर्नु पर्नेछ ।

८. स्टाफ सिट

स्टाफ सिट अन्तर्गत आरक्षित सिटमा निम्नानुसार व्यावस्था गरिएको छ ।

(क) वन विज्ञान

वन विज्ञान अध्ययन संस्थानमा कार्यरत शिक्षक कर्मचारीका छोरा/छोरीको लागि जनरल १ सिट र क्यापिटेसन १ सिट छुट्टयाइएको छ । वन विज्ञान अध्ययन संस्थानमा कार्यरत ५ वर्ष सेवा गरेका स्थायी शिक्षक तथा कर्मचारीका छोराछोरीलाई प्राथमिकता दिइने छ । ५ वर्ष सेवा गरेका स्थायी शिक्षक तथा कर्मचारीहरूका छोराछोरीबाट सो सिट पुरा नभएमा सो भन्दा कम क्रमश ४,३,२,१ वर्षको सेवा अवधिलाई प्राथमिकताको आधार बनाइनेछ । उक्त सिटका लागि आवेदन दिँदा आफू वा आफ्ना आमा वा बुवा यस अध्ययन संस्थानमा कार्यरत रहेको अवधि समेत खोली प्रमाण पेश गर्नु पर्नेछ । कर्मचारीको हकमा सम्बन्धित निकायबाट प्राप्त पूर्व स्वीकृती पत्र अनिवार्य रूपमा पेश गर्नु पर्नेछ । यस सिटको लागि पनि द्रष्टव्य १ मा उल्लेख भए बमोजिम हुनेछ । **यस सिटमा वन विज्ञानका शिक्षक कर्मचारीको छोराछोरी उपलब्ध नभएमा त्रि.वि.को सिटमा परिवर्तन गरिने छ ।**

(ख) त्रिभुवन विश्वविद्यालय

त्रि.वि.का शिक्षक तथा कर्मचारीका छोरा छोरीहरूको लागि जनरल १ सिट र क्यापिटेसन १ सिट छुट्टयाइएको छ । त्रिभुवन विश्वविद्यालय अन्तर्गत रहेका कार्यालयहरूमा कार्यरत शिक्षक तथा कर्मचारीहरूका छोराछोरीले यस सिटमा आवेदन दिन पाउने छन् ।

यस सिटको लागि पनि द्रष्टव्य १ मा उल्लेख भए बमोजिम हुनेछ । वन विज्ञान तथा त्रि.वि.का शिक्षक कर्मचारीको लागि आरक्षित सिट खाली रहन गएको खण्डमा जनरलको साधारण जनरल र क्यापिटेसनको साधारण क्यापिटेसन सिटमा परिवर्तन गरिने छ । उल्लेखित सिटहरूमा आवेदन दिने उम्मेदवारहरूलाई योग्यताक्रम अनुसार क्याम्पस छनौट गरी भर्ना गरिने छ ।

९. **समावेसी सिट**

यस कोटामा सामुदायिक सरकारी विद्यालयबाट SEE वा सो सरह र +२ वा १२ कक्षा वा सो सरह उत्तिर्ण गरेकालाई पहिलो प्राथमिकता दिइनेछ । यस सिटको योग्यताक्रम द्रष्टव्य १ मा उल्लेख भए अनुसार निर्धारण गरिनेछ । सो बाट उक्त सिट पुरा नभएमा साधारणतर्फ गाभिने छ । आवेदन दिँदा समावेसी सिट छनौट नगरेका उम्मेदवारहरूलाई भर्ना गर्दा समावेसी सिटमा समवेश गरिने छैन ।

१०. **पिछडिएको दुर्गम क्षेत्र**

यस सिट अर्न्तगत त्रि.वि.वि.ले. तोकेको पिछडिएको दुर्गम क्षेत्र(अछाम, कालिकोट, जाजरकोट, जुम्ला, डोल्पा, बझाङ, बाजुरा, मुगु र हुम्ला जिल्ला) का उम्मेदवारले प्राथमिकताको आधार र प्रवेश परीक्षाको योग्यताक्रमानुसार भर्नाको अवसर पाउनेछन् । प्रतिस्पर्धा गर्ने उम्मेदवारहरूले नागरिकता प्राप्त गरेको जिल्लाको तोके अनुसारको दुर्गम स्थानबाट SEE वा सो सरह र +२ वा १२ कक्षा वा सो सरह सामुदायिक/सरकारी स्कूलबाट पास गरेकोलाई पहिलो प्राथमिकता दिइनेछ । यदि SEE वा सो सरह दुर्गम स्थानबाट र +२ वा १२ कक्षा वा सो सरह सुगम स्थानमा उत्तिर्ण भएकालाई दोश्रो प्राथमिकता तथा +२ वा १२ कक्षा वा सो सरह दुर्गम स्थानबाट र SEE वा सो सरह सुगम स्थानबाट उत्तिर्ण भएकालाई तेश्रो प्राथमिकता दिइने छ । साथै पिछडिएको क्षेत्रको समावेशी सिटको हकमा समेत सोही अनुसार गरिनेछ ।

११. **भर्नाको समयमा थप बुझाउनु पर्ने कागजातहरू**

- (क) अन्य शैक्षिक योग्यताको लब्धाङ्कपत्र (एस.एल.सी./SEE देखि) तथा चारित्रिक प्रमाणपत्रहरूको प्रतिलिपिहरू ।
- (ख) नेपाली नागरिकताको प्रमाणपत्रको प्रतिलिपि ।
- (ग) विदेश तथा अन्य विश्वविद्यालयबाट परीक्षा उत्तिर्ण गरेको भए माइग्रेसन सर्टिफिकेट र त्रि.वि. को समकक्षताको प्रमाणपत्र ।
- (घ) कोटामा भर्ना हुन चाहनेले सम्बन्धित कोटाको लागि आवश्यक प्रमाणपत्र वा सिफारिश पत्र ।
- (ङ) सम्पूर्ण सबकल प्रमाणपत्रहरू र पासपोर्ट साईजको २ प्रति फोटो साथमा लिई सफल उम्मेदवार आफै उपस्थित हुनु पर्नेछ ।

१२. **प्रवेश परीक्षा कार्यक्रम**

- (क) परीक्षा हुने केन्द्र : काठमाडौं, पोखरा र हेटौडा ।
- (ख) प्रवेश पत्र प्रिन्ट : २०७९ साल कार्तिक २४ (विद्यार्थी आफैले रंगिन प्रिन्ट गरी ल्याउनुपर्नेछ)
- (ख) परीक्षा मिति: २०७९ कार्तिक २६ गते शनिवार विहान ११:०० देखि १३:०० वजे सम्म ।
- (ग) परीक्षा हुने समय र विषयहरू

समय	विषय	प्रश्न संख्या	पूर्णाङ्क
विहान ११:०० बजे देखि	(क) अंग्रेजी	२०	२०
दिउँसो १.०० बजे सम्म	(ख) गणित	२०	२०
	(ग) फरेष्ट्री	२०	२०
	(घ) विज्ञान	४०	४०
	(केमेष्ट्री, फिजिक्स, बोटनी र जुलोजी)		
	कूल	१००	१००

- (ङ) सबै प्रश्नहरू वस्तुगत (Objective) हुनेछन् ।
- (च) प्रवेश-पत्र सम्बन्धित आवेदकले आफै रंगिन प्रिन्ट गरी ल्याउनु पर्नेछ । प्रवेश-पत्र मिति २०७९ साल कार्तिक २४ गते पछि प्रिन्ट गर्न सकिनेछ । प्रवेश-पत्र नभएकालाई परीक्षा हलमा प्रवेश गराईने छैन ।

१३. **भर्नाको सम्बन्धि कार्यक्रम**

- (क) योग्यताक्रम सूची प्रकाशन: २०७९ साल कार्तिक २७ गते भित्र ।
- (ख) क्याम्पस छनौट, साधारण सिट, साधारण समावेशी सिटको लागि दरखास्त दिने समय मिति: २०७९ साल कार्तिक २८ गते देखि मंसिर ११ गते सम्म ।
- (ग) साधारण सीट र साधारण समावेशी सिटमा भर्नाको लागि प्रथम सूची प्रकाशन : २०७९ साल मंसिर १५ गते।
- (घ) साधारण सीट र साधारण समावेशी सिटमा भर्ना हुने अन्तिम मिति २०७९ साल मंसिर २१ गते सम्म
- (ङ) खाली सीट बाँकी रहेमा साधारण सीट र साधारण समावेशी सिटमा भर्नाको लागि दोस्रो सूची प्रकाशन २०७९ मंसिर २३ गते ।
- (च) दोस्रो सूची अनुसार साधारण सीट र साधारण समावेशी सिटमा भर्ना हुने अन्तिम मिति : २०७९ साल मंसिर २६ गते सम्म ।
- (छ) क्यापिटेशन सिट तथा क्यापिटेशन समावेशी सिटको लागि दरखास्त दिने समय : २०७९ कार्तिक २८ देखि मंसिर २८ सम्म ।
- (ज) क्यापिटेशन सिट तथा क्यापिटेशन समावेशी सिटको लागि प्रथम सूची प्रकाशन : २०७९ साल मंसिर २९ गते ।

- (भ) क्यापिटेशन सिट तथा क्यापिटेशन समावेशी सिटमा भर्ना हुने अन्तिम मिति : २०७९ साल पुष ६ गते सम्म ।
 (ज) उक्त भर्नाको कार्यक्रम अनुसार सीट खाली हुन गएमा पछि सूचना प्रकाशित गरी भर्नाको सूची प्रकाशित गरिनेछ ।
 (ट) विभागीय सिटमा भर्नाका लागि मिति: २०७९ साल मंसिर २८ गते भित्र अध्ययन गर्न चाहेको क्याम्पस तोक्यी वन तथा बातावरण मन्त्रालयको मनोनयन पत्र पेश गरि सक्नुपर्नेछ ।
 (ठ) कुनै कारणवश भर्ना सम्बन्धि तालिका परिवर्तन भएमा पछि प्रकाशन गरिने छ ।

१४. जानकारी सम्बन्धमा

- (क) प्रत्येक विद्यार्थीहरूले आ-आफ्नो नाम, थर, वतन, जन्म मिति र कार्यरत भए अफिसको नाम र ठेगाना प्रष्ट आफैलेख्नु पर्नेछ ।
 (ख) वन विज्ञान अध्ययनसंस्थानको कुनै पनि कार्यक्रममा भर्ना पश्चात् सरकारी वा गैर सरकारी कार्यालयहरूमा कुनै प्रकार र अवस्थामा कार्यरत हुन गएमा संलग्न भएको १५ दिन भित्र लिखित जानकारी सम्बन्धित क्याम्पसलाई अनिवार्य रूपमा गराउनु पर्नेछ ।
 (ग) उपरोक्त बुँदा (क) र (ख) मा फरक पर्न गए वा सम्बन्धित क्याम्पसलाई जानकारी नगराएको कारणबाट उत्पन्न हुने सम्पूर्ण प्रशासनिक एवं कानुनी व्यवधान विद्यार्थी स्वयंले व्यहोर्नु पर्ने छ ।
 (घ) भर्ना भएका विद्यार्थीहरू कक्षा संचालन सम्बन्धि सूचना गरिएको मितिबाट १५ दिन सम्म कक्षामा अनुपस्थित रहेमा निजको भर्ना रद्द गरी योग्यताक्रम अनुसारको विद्यार्थीलाई भर्ना गरिनेछ ।

१५. कक्षा संचालन

यस शैक्षिक सत्र (२०७९/०८३) अन्तर्गत भर्ना भएका विद्यार्थीका लागि २०७९ माघ पहिलो हप्ता देखि सम्बन्धित क्याम्पसले कक्षा संचालन गर्नेछ ।

द्रष्टव्य:

१. साधारण सिटको योग्यताक्रम


भर्नाको लागि योग्यताक्रम निर्धारण गर्दा प्रवेश परीक्षाको कुल प्राप्ताङ्कको आधारमा गरीने छ । प्रवेश परीक्षा उत्तीर्ण हुनका लागि न्यूनतम् ४०% अंक प्राप्त गर्नु पर्नेछ । सबै सिटको योग्यताक्रम प्रवेश परीक्षाको प्राप्ताङ्कको आधारमा निर्धारण गरिनेछ । एक वा एक भन्दा बढी आवेदकको प्राप्ताङ्क बराबर आएमा +२ वा सो सरहको परीक्षाको प्रतिशतको आधारमा, सो जोड्दा पनि बराबर भएमा SEE वा सो सरहको परीक्षाको आधारमा, सो पनि बराबर भएमा SEE को विज्ञान र गणित विषयको प्राप्ताङ्कलाई आधार मानि योग्यताक्रम तयार गरिनेछ ।

२. समावेशी सिटको प्राथमिकता क्रम

- प्रथम प्राथमिकता : SEE र +२ दुवै सामुदायिक/सरकारी
- दोस्रो प्राथमिकता : SEE सामुदायिक +२ निजी
- तेस्रो प्राथमिकता : दुवै निजी
- उपरोक्त अनुसारको योग्यताक्रम निर्धारण गर्दा बराबर अंक प्राप्त गरेमा द्रष्टव्य नं १ बमोजिमको प्राप्तांक अनुसार योग्यता क्रम निर्धारण गरिने छ ।

३. यस अध्ययन संस्थानको भर्ना कार्यक्रम पश्चात् उत्तिर्ण भएका योग्यताक्रमबाट इच्छुक उम्मेदवारहरूले काठमाण्डौ फरेष्ट्री कलेजको नियमानुसार भर्ना हुन पाउने छन् ।
४. छात्रावास क्षमता सिमित भएकोले विद्यार्थीलाई छात्रावास उपलब्ध गराउन यस अध्ययन संस्थान/ क्याम्पस प्रशासन बाध्य हुने छैन ।
५. योग्यताक्रमको सूची प्रकाशित भएपछि पुनः क्याम्पस छनौट, समावेशी सिट र क्यापिटेशन सिटको लागि अध्ययन गर्न इच्छाएको क्याम्पसमा आवश्यक शुल्क तिरी निवेदन पेश गर्नु पर्ने छ । प्रवेश परीक्षाको योग्यताक्रमानुसार उम्मेदवारले तोक्यो क्याम्पसमा प्राथमिकताको आधारमा भर्नाको लागि छनौट गरिनेछ ।
६. साधारण कोटामा नाम निस्कीसकेपछि अन्य समूहमा नाम निस्कने छैन तर भर्ना भइरहेको समयमा साधारण कोटा तथा अन्य कोटा खाली हुन गएमा योग्यताक्रमानुसार क्यापिटेशनमा भर्ना भएका व्यक्तिहरू साधारण सिटमा परिवर्तन हुन सक्नेछ । भर्ना बन्द भएपछि कुनै पनि कोटाहरूको सिट खाली हुन गएमा पनि क्यापिटेशनमा भर्ना भएकाहरू साधारण सिटमा परिवर्तन हुने छैनन् ।
७. सम्बन्धित कोटाको उम्मेदवार नभएर सीट खाली हुन आएमा उक्त सीट साधारण समावेशी भए साधारण सीटमा

- र क्यापिटेशन समावेशी सीट भए क्यापिटेशन सीटमा गाभी भर्नाको लागि सूची प्रकाशित गरिनेछ ।
८. फारममा भरेको विवरण भुट्टा प्रमाणित भएमा कुनै पनि समयमा फारम अस्वीकृत गर्नुका साथै भर्ना भैसकेको अवस्थामा पनि भर्ना रद्द गरिनेछ तर भर्ना रकम फिर्ता गरिनेछैन ।
 ९. भर्ना भई सकेका व्यक्ति अध्ययन छोडी जान चाहेमा धरौटी रकम बाहेक अन्य रकम फिर्ता हुने छैन ।
 १०. फारममा सम्बन्धित आवेदकले हस्ताक्षर गर्नु अनिवार्य छ । यस अ.सं.मा कुनै पनि निवेदन दिंदा फारम भर्दा प्रयोग गरेको हस्ताक्षर नै प्रयोग गर्नुपर्नेछ । निजको कुनै पनि निवेदनमा हस्ताक्षर फरक हुन गई कारवाही नभएमा यस अ.सं. जवाफदेही हुने छैन ।
 ११. यस सम्बन्धी अन्य जानकारी यस कार्यालयको [website:www.iof.edu.np](http://www.iof.edu.np) बाट प्राप्त गर्न सकिनेछ ।


 प्रा.डा. वीर बहादुर खनाल क्षेत्री
 डीन

बोधार्थ तथा कार्यार्थ

१. श्री पोखरा क्याम्पस, व.वि.अ.सं, पोखरा ।
२. श्री हेटौडा क्याम्पस, व.वि.अ.सं, हेटौडा ।
३. श्री काठमाडौं फरेष्ट्री कलेज, कोटेश्वर, काठमाण्डौं ।
४. श्री डीनको सम्पर्क कार्यालय, व.वि.अ.सं, पोखरा ।
५. श्री नेपाल सरकार, वन तथा वातावरण मन्त्रालय, सिंहदरवार, काठमाण्डौं :- सम्बन्धित विभाग तथा निकायहरूमा कार्यरत कर्मचारीहरूलाई विभागीय सिटमा भर्नाका लागि प्रवेश परीक्षाको परीक्षाफल (योग्यताक्रम सूची) प्रकाशित भएपछि २०७९।०८।२८ गते भित्र नै क्याम्पस तोकै मनोनयन पठाईदिन हुन अनुरोध छ ।

बोधार्थ:

१. श्री त्रि.वि. केन्द्रीय कार्यालय, कीर्तिपुर ।
२. श्री नेपाल सरकार शिक्षा मन्त्रालय, काठमाण्डौं ।
३. श्री वन विभाग, ववरमहल, काठमाण्डौं ।
४. श्री राष्ट्रिय निकुञ्ज तथा वन्य जन्तु संरक्षण विभाग, ववरमहल, काठमाण्डौं ।
५. श्री वन अनुसन्धान तथा तालिम विभाग, ववरमहल, काठमाण्डौं ।
६. श्री वन तथा वातावरण मन्त्रालय, सिंहदरवार, काठमाण्डौं ।
७. श्री सूचना तथा जन सम्पर्क शाखा, त्रि.वि.वि., कीर्तिपुर, काठमाडौं ।